

4. नीचे मोहित और अरुण के बीच टेलीफोन पर हुई बातचीत का अंश दिया गया है। उसमें आए सर्वनाम शब्दों को पहचानकर गोला लगाइए।

मोहित : अरुण तुम आज विद्यालय क्यों नहीं आए?

अरुण : मेरे पेट में बहुत दर्द था।

मोहित : तुमने कल क्या खाया था?

अरुण : मैंने कल बर्गर खा लिया था। बर्गर खाने के बाद से ही मेरे पेट में दर्द शुरू हो गया था।

मोहित : अरुण, हमें घर में बना हुआ साफ और स्वच्छ भोजन ही करना चाहिए।

अरुण : हाँ, तुम ठीक कह रहे हो।

मोहित : अध्यापिका ने कक्षा कार्य करवाया है और उन्होंने गृहकार्य भी दिया है।

अरुण : क्या तुम मुझे बताओगे कि अध्यापिका ने आज क्या पढ़ाया है?

मोहित : हाँ, मैं कक्षाकार्य और गृहकार्य करने में तुम्हारी मदद करूँगा।

अरुण : धन्यवाद, मोहित।



5. नीचे दी गई कहानी में आए सर्वनाम शब्दों को रेखांकित कीजिए।

जंगल में पेड़ के नीचे एक चुहिया रहती थी। एक दिन की बात है, पेड़ के नीचे शेर सो रहा था। वह सोते हुए शेर के ऊपर खेलने लगी। शेर जाग गया। उसने गुस्से में आकर दहाड़ लगाई और चुहिया को पकड़ लिया। वह डर के मारे काँपने लगी। शेर राजा मुझको मत खाओ। मैं कभी-न-कभी तुम्हारे काम आऊँगी। एक दिन शेर जाल में फँस गया। शेर को बचाने के लिए उसने जाल कुतर दिया और वह आजाद हो गया। उसने चुहिया को बार-बार धन्यवाद दिया।



1. दिए गए वाक्यों को सर्वनाम शब्द लिखकर पूरा कीजिए।

क. शीना और मीटू _____ अच्छे दोस्त बन गए।

ख. _____ दोनों काम से बाहर जा रहे हैं।

ग. _____ कल जाएँगे।

घ. शीना और _____ सहेली खेल खेल रहे हैं।

ङ. _____ अब अपने घर जाना है।

2. सर्वनाम शब्दों के सामने (✓) अन्य शब्दों के सामने (x) का चिह्न लगाइए।

क. मेरा ख. शीना

ग. आपका घ. तुम्हें

ङ. मम्मी च. बाजार

छ. तुझे ज. मीटू

झ. उसका ज. मैं

3. नीचे दिए गए वाक्य पढ़कर उनके लिए सही सर्वनाम शब्द लिखिए।

क. अरुणि और प्रिया दोनों सहेलियाँ हैं। _____ खेल रही हैं।

ख. भानू दरजी है। _____ लोगों के कपड़े सिलता है।

ग. जूही तीसरी कक्षा में पढ़ती है। दीपक _____ भाई है।

घ. प्रिया की मम्मी अध्यापिका है। _____ अंग्रेजी पढ़ाती हैं।